9037-كونسے بال اتار نے جائز ہيں ، اور كونسے اتار نے جائز نہيں ؟

سوال

مجھے علم ہے کہ ابرو کے بال اتار نے ، اور چمر سے کے بال نو چنے حرام ہیں ، لیکن مجھے علم ہے کہ ہو نٹوں کے اوپر والے بال اتار نے ممکن ہیں ، لیکن جو بال سر اور ابرو کے درمیان ہوں ان کا حکم کیا ہے ؟

پسندیده جواب

اول:

بال اتارنے کے اعتبار سے علماء نے بالوں کو تین قسموں میں تقیسم کیا ہے:

پېلى قىم:

وہ بال جن کے اتار نے اور کا ٹنے کا حکم دیا گیا ہے.

اوروہ یہ بال ہیں جنہیں فطرتی سنت کہا جاتا ہے ، مثلازیر ناف بال ، اور مونچھوں کے بال ، اور بغلوں کے بال ، اور اس میں حج اور عمرہ کے موقع پر سر کے بال چھوٹے کرانااور سر منڈانا بھی داخل ہوتا ہے .

اس کی دلیل عائشہ رضی اللہ تعالی عنها کی درج ذیل حدیث ہے وہ بیان کرتی ہیں کہ رسول کریم صلی اللہ علیہ وسلم نے فرمایا:

" دس چیزیں فطرت میں سے ہیں : مونچھیں کاٹنا، داڑھی بڑھانا مسواک کرنا، ناک میں پانی چڑھانا، ناخن کاٹنا، انگلیوں کے پورسے دھونا، بغلوں کے بال اکھیڑنا، زیر ناف بال مونڈنا، اور پانی سے استنجا کرنا"

ز کریا کہتے ہیں: مصعب نے کہا: میں دسویں چیز بھول گیا ہوں مگروہ کلی کرنا ہوسکتی ہے"

صحح مسلم حدیث نمبر (261).

ا نتقاص الماء كامعنی استنجاء كرنا ہے .

دوسري قسم:

وہ بال جن کوا تارنے کی حرمت آئی ہے.

اس میں ابرو کے بال اتار نے شامل میں ، اوراس فعل کوالنمص کا نام دیا جاتا ہے ، اوراسی طرح داڑھی کے بال

اس کی دلیل درج ذیل حدیث ہے:

عبدالله بن مسعود رضی الله تعالی عنهما بیان کرتے ہیں میں نے رسول کریم صلی الله علیه وسلم کو فرماتے ہوئے سنا:

"الله تعالی گودنے اور گدوانے والیوں، اورابرو کے بال اکھیڑنے اور اکھڑوانے والیوں، اور خوبصورتی کے لیے دانت رگڑ کرباریک کرنے والیوں اللہ کی پیدا کردہ صورت میں تبدیلی کرنے والیوں پر لعنت فرمائے "

صحح بخاري حديث نمبر (5931) صحح مسلم حديث نمبر (2125).

اور عبداللہ بن عمر رضی اللہ تعالی عنهما بیان کرتے ہیں میں نے رسول کریم صلی اللہ علیہ وسلم کو فرماتے ہوئے سنا:

"مشر کوں کی خالت کرو،اور داڑھیوں کو بڑھاؤ،اور مونچھیں پست کرو"

صحح بخاري حديث نمبر (5892) صحح مسلم حديث نمبر (259).

امام نووى رحمه الله كهية مين:

"النامصة: وه عورت ہے جوچمرے کے بال اتارہے.

اورالمتنمصة: وہ عورت ہے جواپنے چمرے کے بال اتروائے ، اوریہ فعل حرام ہے ، لیکن اگر عورت کو داڑھی یا مونچھیں آ جائیں تواسے اتار ناحرام نہیں ، بلکہ ہمارے نزدیک وہ مستحب ہے "

د يکھيں : نثرح مسلم نووي (14/14).

تىسرى قىم :

وہ بال جن سے مشریعت خاموش ہے ، ان کے متعلق نہ توا تار نے کا حکم ہے ، اور نہ ہی انہیں باقی رکھنے کا وجوب ، مثلا پنڈلیوں اور ہاتھوں کے بال ، اور رخساروں اور پیشانی پرا گئے والے مال.

توان بالوں کے متعلق علماء کرام کااختلاف ہے:

کچھ علماء کہتے ہیں کہ : انہیں اتارنا جائز نہیں؛ کیونکہ انہیں اتار نے میں اللہ تعالی کی پیدا کردہ صورت میں تبدیلی ہے .

جیسا کہ اللہ تعالی نے شیطان کی بات نقل کرتے ہوئے فرمایا:

. ﴿ اور میں یقینا انہیں اللہ کی پیدا کردہ صورت میں تبدیلی کا حکم دونگا ﴾ النساء (119).

اور کچھ علماء کا کہنا ہے : یہ بال ان میں شامل ہے جس پر نشریعت ساکت ہے ، اوراس کا حکم اباحت والاحکم ہے ، اوروہ انہیں باقی رہنے یاا تارنے کا جواز ہے ؛ کیونکہ جس سے کتاب و سنت خاموش ہووہ معاف کردہ ہے .

مستقل فتوی کمیٹی کے علماء کرام نے یہی قول اختیار کیا ہے ، اوراسی طرح شیخ ابن عثمیین رحمہ اللہ نے بھی یہی قول اختیار کیا ہے .

ديكمين: فياوى المراة المسلمة (879/3).

مستقل فتوی کمیٹی کے فتاوی جات میں ہے:

ا عورت کے لیے اپنی مونچھوں ، را نوں ، اور پنڈلیوں ، اور بازؤوں کے بال اتار نے میں کوئی حرج نہیں ، اور یہ ممنوعہ تنمص میں سے نہیں ہے"

ديحين: فآوي اللجنة الدائمة للبحوث العلمية والافآء (194/5-195).

ب مستقل فتوی کمیٹی سے دریافت کیا گیا:

اسلام میں ابرو کے درمیان بال نوچنے کا حکم کیا ہے؟

كميىثى كاجواب تفا:

انہیں نوچنا جائز ہے؛ کیونکہ یہ ابرو میں شامل نہیں ہیں"

ديكهين: فآوى اللجنة الدائمة للبحوث العلمية والافتاء (197/5)

اور کمیٹی سے یہ بھی سوال کیا گیا:

عورت کے لیے اپنے جسم کے بال اتار نے کا حکم کیا ہے؟

کمیٹی کاجواب تھا:

سر اورابروکے بالوں کے علاوہ عورت کے لیے بال اتار نے جائز ہیں ، ابرواور سر کے بال بالکل اتار نے جائز نہیں ، اور نہ ہی ابروکے کچھے بال مونڈ نے جائز ہیں .

د يحص : فتاوى اللجة الدائمة للجوث العلمية والافتاء (194/5).

سائل کے قول پر تنبیہ:

مجھے علم ہے کہ ابرو کے بال نوچنے حرام ہیں ، اور چرے کے بال اتار نے حرام ہیں .

یہاں ہم سائل کومتنبہ کرنا چاہتے ہیں کہ : ابرو کے بال نوچنا حرام ،اور کبیرہ گناہوں میں شامل ہو تاہے ، کیونکہ نبی کریم صلی اللہ علیہ وسلم نے ایسا کرنے والے پر لعنت فرمائی ہے .

لیکن باقی چہرے کے سارہے بالوں کے متعلق اتار نے کے جواز میں نمص کے معنی میں اختلاف کی وجہ سے اختلاف کیا ہے .

بعض علماء کرام کہتے ہیں کہ: چہرے کے بال اتار ناالنمص ہے، یہ صرف ابرو کے بالوں کے ساتھ ہی خاص نہیں .

اور بعض علماء کہتے ہیں کہ : خاص کرابرو کے بال نوچنا ہی النمص کہلاتا ہے ، مستقل فتوی کمیٹی نے یہی قول اختیار کیا ہے ، جدیبا کہ مندرجہ بالافتوی سے بھی ظاہر ہوتا ہے .

کمیٹی کے فتاوی جات میں درج ہے:

النمص ابروکے بالوں کوا تارنا نمص کہلا تا ہے ، اور یہ جائز نہیں کیونکہ نبی کریم صلی اللہ علیہ وسلم نے ابروکے بال نوچنے والی اور جس کے بال نوچے جائیں اس پر لعنت فرمائی ہے .

ديكهيں: فآوى اللجنة الدائمة للبحوث العلمية والافآء (195/5).

والتّداعكم .